

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

అష్టావింశో_ధ్యాయః

వైశంపాయన ఉవాచ

స శ్వేతపర్వతం వీరః సమతిక్రమ్య వీర్యవాన్ ।
దేశం కింపురుషోవాసం ద్రుమపుత్రేణ రక్షితమ్ ॥ 28-1 ॥

మహతా సన్నిపాతేన క్షత్రియాంతకరేణ హ ।
అజయత్ పాండవశ్రేష్ఠః కరే చైనం న్యవేశయత్ ॥ 28-2 ॥

తం జిత్వా హాటకం నామ దేశం గుహ్యకరక్షితం ।
పాకశాసనిరవ్యగ్రః సహసైన్యః సమాసదత్ ॥ 28-3 ॥

తాంస్తు సాంత్యేన నిర్జిత్య మానసం సర ఉత్తమం ।
ఋషికుల్యాస్తథా సర్వాః దదర్శ కురునందనః ॥ 28-4 ॥

సరోమానసమాసాద్య హాటకానభితః ప్రభుః ।
గంధర్వరక్షితం దేశమ్ అజయత్ పాండవస్తతః ॥ 28-5 ॥

తత్ర తిత్తిరికల్మాషాన్ మండూకాఖ్యాన్ హయోత్తమాన్ ।
లేభే స కరమత్యంతం గంధర్వనగరాత్తదా ॥ 28-6 ॥

హేమకూటమథాసాద్య న్యవసత్ ఫాల్గునస్తథా ।
తం హేమకూటం రాజేంద్ర సమతిక్రమ్య పాండవః ॥ 28-7 ॥

హరివర్షం వివేశాథ సైన్యేన మహతా_౨_౨_వృతః ।
తత్ర పార్థో దదర్భాథ బహూనిహ మనోరమాన్ ॥ 28-8 ॥

నగరాంశ్చ వనాంశ్చైవ నదీశ్చ విమలోదకాః ।
పురుషాందేవకల్పాంశ్చ నారీశ్చ ప్రియదర్శనాః ॥ 28-9 ॥

తాన్ సర్వాస్తత్ర దృష్ట్వా_౨_థ ముదా యుక్తో ధనంజయః ।
వశే చక్రే స రత్నాని లేభే చ సుబహూని చ ॥ 28-10 ॥

తతో నిషధమాసాద్య గిరిస్థానజయత్రభుః ।
అథ రాజన్నతిక్రమ్య నిషధం శైలమాయతం ॥ 28-11 ॥

వివేశ మధ్యమం వర్షం పార్థో దివ్యమిలావృతం ।
తత్ర దేవోపమాన్ దివ్యాన్ పురుషాన్ దేవదర్శనాన్ ॥ 28-12 ॥

అదృష్టపూర్వాన్ సుభగాన్ స దదర్శ ధనంజయః ।
సదనాని చ శుభ్రాణి నారీశ్చాస్పరసన్నిభాః ॥ 28-13 ॥

దృష్ట్వా తానజయద్రమ్యాన్ స తైశ్చ దదృశే తదా ।
జిత్వా చ తాన్మహాభాగాన్ కరే చ వినివేశ్య సః ॥ 28-14 ॥

రత్నాన్యాదాయ దివ్యాని భూషణార్వసనైః సహ ।
ఉదీచీమథ రాజేంద్ర యయా పార్థో ముదాఽన్వితః ॥ 28-15 ॥

ఇతి శ్రీమహాభారతే సభాపర్వాంతర్గత దిగ్విజయపర్వణి

అష్టావింశాధ్యాయే పంచదశశ్లోకాః



సుభాషితమ్

శ్రాద్ధైరాప్యాయితస్సోమః లోకానాప్యాయయిష్యతి ।
సముద్రపర్వతవనం జ్ఞమాజ్ఞమైర్వృతమ్ ॥
సప్తైతే యజతాం శ్రేష్ఠ స్వర్గే పితృగణాః స్మృతాః ।
చత్వారో మూర్తిమన్తశ్చ త్రయస్తేషామమూర్తయః ॥

శ్రీవేంకటేశ్వరస్వామి వారి

గోవిందనామోవళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

